

Script of Morning Gojri News Bulletin 14 September 2024 at 1015Hrs

ما رنینگ گو جری نیوز بلیٹن مورخہ 14 ستمبر 2024

یوہ آکا شوانی جموں ہے محبوب سلطانی تیں خبر سنو۔

PM Doda Rally

جموں کشمیر اسمبلی انتخابات غا پہلا مرحلہ واسطے انتخابی مہم زورواں شوراں ور ہے۔ پہلا مرحلہ غے تحت 24 اسمبلی حلقاں مانہہ اسے مہینہ غی 18 تا ریخ نانہہ ووٹینگ کرائی جائے گی۔ بی جے پی غا امیدواراں غی انتخابی مہم نانہہ مزید مضبوط بنان واسطے وزیر اعظم نریندر مو دی اج ڈوڈہ مانہہ اک انتخابی ریلی سنگ خطاب کریں گا۔ مہارا آکاشوانی جموں غا نامہ نگار نے خبر ثوری ہے جے وزیر اعظم 19 ستمبر نانہہ شری ماتا ویشنو دیوی کٹڑا تے سرینگر مانہہ انتخابی ریلیاں سنگ خطاب کریں گا۔ جد کہ جناب مو دی 26 ستمبر نانہہ جموں تے کٹھوعہ مانہہ وی اک انتخابی ریلی سنگ خطاب کریں گا۔ اُنگاں وزیر داخلہ امت شاہ 16 ستمبر نانہہ کشتواڑ تے پاڈر نا گسینی اسمبلی حلقہ مانہہ اپنا امید واراں گا حق مانہہ ووٹراں نانہہ راغب کرن غی کو شش کریں گا۔ ڈوڈہ ضلع غا 3 اسمبلی حلقاں توں بی جے پی غا امید واراں مانہہ شکتی پر بہار، گجے سنگھ رانا تے دلپ پریہار شامل ہیں۔ جد کہ کشتواڑ غا 3 اسمبلی حلقاں توں سونیل شرما، شگون پریہار تے طارق کین ہیں۔ اُنگاں راکیش سنگھ ٹھاکر، محمد سلیم بھٹ رام بن ضلع غی دوئے اسمبلی حلقاں توں بی جے پی غا امید واراں ہیں۔ اس تیں علا وہ کانگریس تے نیشنل کانفرنس وی اپنا امید واراں واسطے مہم چلا رہی ہیں۔

Phase IIIrd Scrutiny

جموں کشمیر اسمبلی انتخابات کا تیجا مرحلہ واسطے پر چہ نامزدگی غی پڑتال مانہہ 4 سو 49 امید واراں نانہہ اہل قرار دے دتو گیو ہے۔ مہارا آکاشوانی جموں کا نامہ نگار نے خبر ثوری ہے جے 4 سو 86 امید واراں غی طرفوں داخل کرایا گیا 5 سو 18 پرچاں غی جمعہ آئے تہاڑے پڑتال کی گئی۔ اس ضمن مانہہ جموں ضلع غا 1 سو 13 امید واراں نانہہ جد کہ بارہمولہ ضلع غا 1 سو 7، کپواڑہ غا 75، بانڈی پورہ غا 46، ادھم پور اور کٹھوعہ غا 38/38 تے سانہہ ضلع غا 32 امید واراں نانہہ اہل قرار دتو گیو ہے۔ اس سلسلہ مانہہ امید وار 17 ستمبر تک اپنو ناں واپس لے سکیں۔

BJP JK

مرکزی وزیر جی کشن ریڈی جھیڑا جموں کشمیر مانہہ بھارتی جنتا پارٹی غا انتخابی انچارج ہیں نے کہیو ہے جے جموں کشمیر اندر وزیر اعظم نریندر مو دی غی قیادت مانہہ قابل ذکر ترقی ہوئی ہے تے جس علاقہ نانہہ پہلاں دبشت گردی توں جانپو جائے تھو بن وہ علاقو سیاحت غا طور ور جانپو جا رہیو ہے۔ سانہہ مانہہ اک انتخابی ریلی سنگ خطاب غے دوران وزیر موصوف نے کہیو ہے یوٹی جموں کشمیر بھارت غی دھڑکن ہے تے جموں کشمیر غا لوکاں واسطے پارٹی گو نظریو شیامہ پر ساد مکھرجی غا نظریہ غی عکاسی کرے، جنہاں نے اک نشان، ان ودھان تے اک پردھان غی ہمیشہ وکالت کی۔

NC 370

نیشنل کا نفرنس غا صدر تے سابق وزیر اعلیٰ ڈاکٹر فاروق عبداللہ نے انجینئر عبدالرشید نانہہ اک ایجنٹ قرار دیتاں واں کہیو ہے جے نیشنل کا نفرنس نانہہ کدی وی نظر انداز نہیں کیو جا سکتو پا ویں تم سب نانہہ جیل توں رہا کر دیو۔ مہارا آکاشوانی جموں غا نمائندہ نے خبر ٹوری ہے جے پچھلے روز شوپیاں مانہہ اک عوامی ریلی سنگ خطاب توں بعد نامہ نگا راں سنگ گل بات کرتاں واں فاروق عبداللہ نے کہیو جے نیشنل کا نفرنس نانہہ کسے غو وی ڈر نہیں لوکاں غو اُس ور پورو یقین ہے۔ مرکزی وزیر داخلہ امت شاہ غا اک بیان ور سوال غا جواب مانہہ اُنہاں نے کہیو جے دفعہ 370 جموں کشمیر غا لوکاں غی دھڑکن ہے تے این سی اس نانہہ واپس لیاوے گی۔

JK Encounter

کشتواڑ ضلع غا چھاترو علاقہ مانہہ فوج تے دہشت گرداں بشکار ٹاکرا مانہہ 2 فوجی جوان شہید ہو گیا ہیں۔ جدکہ 2 جوان زخمی ہو گیا ہیں۔ مہارا آکاشوانی غا نمائندہ نے خبر ٹوری ہے جے چھاترو علاقہ غا نیدگام غا اُچیرہ علاقہ غا جنگل مانہہ یوہ ٹاکرو شروع ہوو جس مانہہ فوج غا 4 جوان زخمی ہو گیا۔ تاہم زخمی جواناں نانہہ علاج معالجہ خاطر فور طور رور ہسپتال ٹوریو کیو جت 2 فوجی جوان زخماں غی تاب نہ لاتاں واں دم توڑ بیٹھا۔ شہید فوجیاں غی پشان نائب صوبیدار وین کمار تے ارویند سنگھ غے طور ور کی گئی ہے۔ اس ضمن مانہہ سماجی میڈیا سائٹ ایکس ور جانکاری دیتاں واں فوج نے دسیو ہے کہ وائٹ نائٹ کور غا جنرل افسر ان کمانڈینگ تیں علاوہ تمام افسراں نے بہادر جواناں نانہہ سلامی پیش کی تے اُنہاں نے سوگوار کُنبہ سنگ تعزیت غو اظہار وی کیو۔ علاقہ مانہہ تلاشی کا روائی جاری ہے تے مزید تفصیلات غی اڑیک ہے۔

Hindi Diwas

اج پورا مُلک مانہہ ہندی تہاڑو مانیو جا رہیو ہے۔ اج غے تہاڑے سال 1949 مانہہ آئینی اسمبلی نے ہندی نانہہ مُلک غی سرکاری زبان غا طور چُنیو تھو۔ ہندی زبان موجودہ وقت مانہہ دُنیا غی سب توں بڑی زباناں وچوں اک ہے۔ جس نانہہ تقریباً 52 کروڑ توں متا لوک بول رہیا ہیں۔

Hockey

ہاکی مانہہ دفاعی چمپئن بھارت غو مقابلو اج مرداں غی ایشین چمپئن ٹرافی مانہہ پاکستان سنگ چین مانہہ کھیڈیو جائے گو۔ یوہ مقابلو بھارتی ویلے غے مطابق دوپہر 1 بج غے 15 منٹ ور شروع وے گو۔ 4 بار غی چمپئن بھارت نے پہلاں توں ہی اپنا لگاتار 4 مقابلہ جت غے سیمی فائنل مانہہ اپنی جگہ بنا لی ہے۔ اس ٹورنامنٹ غو فائنل 17 ستمبر نانہہ کھیڈیو جائے گو۔
